



Tryggur VB-sigur

VB hólvaði Tjaldur av, tá tey bæði niðastu liðini í bestu kvinnudeildini hittust leygardagin

JÁKUP MØRK

Tjaldur-VB 15-34 (7-14)

Ikki høvdu liðini tað stóra at spæla um, tá Tjaldur og VB hittust leygardagin. Tjaldur hevur enn ikki roynt at vunnið ein dyst hetta kappingarárið, meðan tær hjá VB hava verið eitt vet ov stuttar í flestu dystunum, og tískil ikki bert eru á einum fimta plássi á stígatalvuni.

VB liðið hevur tó sýnt sera góðan vilja alt kappingarárið, og innan leingi gjørdist eisini greitt, at tær so sanniliga ætlaðu at vinna dystin í Runavík.

Eingin spenningur

VB liðið legði nevnliga bragdliga fyrri, og tá fyrri hálvleikin var hálvrúnnin, var stóðan longu 9-1. Eftir hetta kom ongantíð aftur spenningur í dystin, tó at Tjaldur tað, sum eftir var av hálvleikinum, megnaði at fylgja við málskjótingini hjá gestunum.

Seinna umfarið var gongdin á leið hin sama. VB legði fyrri við at skjóta eini seks mál á rað, og restina av dystinum var bert ein spurningur um, hvussu stóran sigurin skuldi verða.

Munurin er stórus

Dysturin varð sostatt enn ein staðfesting av, at munurin millum Tjaldur og hini liðini er alt ov stórus. 18 ferðir hava tær verið á vølli hetta kappingarárið, og hóast tær onkuntíð hava verið nær við at fáa stig burtur úr dystinum, so hevur talan í flestu førum verið um rættuliga trivalig tap.

Úrtøkan hjá VB hevur

hóast alt verið nakað betri, enn hjá Tjaldurinum, men enn hava tær so ikki megnað at bast nøkrum av teimum ovaru liðunum.

Tapini móti hesum hava tó í flestu førunum verið sera tepur, og við eitt liðið sindur av hepnri, høvdu vágbingar helst kunnað hugt nakað ovarligari á stígatalvuna. Nú er kappingin tó alt ov langt útliðin til, at VB genturnar kunnu gera ein vørr í so mæta.

Tær hava tó í ár sýnt, at grundarlagið fyrri einum góðum liði so avgjørt er til staðar. Ungu leikararnir fara uttan iva at mennast enn meira komandi árin, og megnar VB at halda fast um fólkið har suðuri, er einki at ivast í, at liðið fer at gera um seg fremstu røðini komandi árin.

Fyri fyrstugu tær tó taka til takkar við einum fimta plássi umframt silvurmerkjunum, sum tær vunnu sær í steypafinaluni.

Dysturin í tølum

Málskjóttar: Tjaldur: Sonja Gleðishegg 4, Sunri Gleðishegg 4, Heidi Jacobsen 2, Kristine Ellingsgaard 2, Mona Langgaard 1, Beinta Jacobsen 1
VB: Regina Rádó 7 (3), Rannvá Augustinussen 6, Sólrun Krossl 6, Arnleyð Krossl 4, Christina Holm 5, Gurið Mortensen 3, Eyðbritt Krossl 2
Brotskøst: Tjaldur 1, VB 3
Útvisingar: Tjaldur 4, VB 1
Dómarar úr Kyndli: Hanus Kúrborg og Hans Thomassen

Taptu dystin - vunnu FM

Flestu áskoðararnir mundu vænta, at Stjørnan endaliga fór at tryggja sær meistaraheitið sunnudagin. Soleiðis varð eisini, men tað var ikki Stjórnumi fyrri at takka



Tað eydnaðist ikki Annu Kristinu og teimum úr Stjórnumi at vinna dystin móti Neistanum sunnudagin, men føroyameistarar gjørdust tær kortini, tá VÍF ikki fekk fulla úrtøku úr sínum dysti

Mynd: Álvur Haraldsen

JÁKUP MØRK

Neistin-Stjørnan 21-19 (9-12)

Tá Stjørnan fyrri tveimum vikum síðani vann heima-dystin móti VB, mundi seinasti ivin um FM-heitið 2000 verða beindur burtur. Gaman í, so væntaði teimum enn eitt stig, fyrri at verða 100% vísar í síni sök, men grundað á góða málmunin og væntandi dystirnar, var tað tikið sum givið, at nú kundi tað alto so ikki kikkja.

Seinastu stigini skuldu nokk koma, og flestu mundu vera sannførd um, at hetta gjørdist veruleiki um vikuskiftið, nú tær sunnudagin vóru á vitjan hjá Neistanum.

Neistaliðið hevur tó eisini sítt at stríðast fyrri, tí tær eru ein av pørtunum í silvurstríðnum, sum hetta árið hevur staðið millum VÍF, Kyndil og Neistan. Higartil í ár hevði tó eingin ivi verið um úrslitið, tá tær høvdu roynt seg móti Stjórnumi, so tað var ikki nógv, sum bendi á, at Neistin skuldi skala tær hesu ferð.

Rannvá vardi skansan

At byrjað við var heldur ikki líkt til, at Neistin skuldi gera nakað við »næstan-føroyameistararnar«. Stjørnan fekk nevnliga betri byrjanina av teimum báðum, tó at munurin ongantíð var nakað serliga stórus millum liðini bæði.

Á pappírnum er helst einki at ivast í, at Stjørnan

hevur tað betra fólkið av hesum báðum, men týðningurin av stríðsviljanum eigur ongantíð at undirmeta, og hetta hava neistakvinnurnar verið eitt gott dømi um í ár.

Soleiðis var eisini sunnudagin, tí hóast uppgávan kanska kundi tykjust heldur meimumikil, so lótu tær á heimaliðnum seg ikki ávirka av hesum, men royndu hinvegin at fáa sum mest burtur úr.

Móti endanum av fyrri hálvleiki var tað tó sum um, at Stjørnan hevði fingið tikið á dystinum, og Joan, Vesna og Andrijana kundu syrja fyrri, at klaksvíkingarnir kundu fara til hálvleiks við teprari leiðslu.

Umframt tær tríggar om-anfyrir nevndu, so var tað kanska mest Rannvá Andreassen fyrri at takka, at Stjørnan hevði leiðsluna í steðginum. Hon hevði fleiri góðar bjargingar, og hóast avrikið hjá Helenu í hinum endanum ikki eigur at forsmáast, so rakk hetta ikki. Ikki í fyrri hálvleiki í øllum førum.

Stríddu seg til sigurs

Í seinna hálvleiki broyttist stóðan nevnliga fullkomuliga, og spakuliga megnaðu neistakvinnurnar at koppa dystinum til fyrimuns fyrri seg sjálvar.

Klaksvíksgenturnar finga als ikki skjóta spælið at koyra, tí verjan hjá Neistanum forðaði hesum. Serliga ta einu lötuna miðskeiðis í hálvleikinum stóð alt í stað hjá Stjórnumi, og

tá neistakvinnurnar framhaldandi sendi bóltarnir inn um ávíkavist Rannvá og Jóhannu, tóktist sensatióin at koma alsamt nærri.

Stjørnan gjørdi tó enn einaferð ein vørr, og tá fimm minuttir vóru eftir at leika, var líkt til, at tær enn einaferð skuldu fara av vøllinum sum vinnarar.

Stjørnan hevði tá vunnið seg fram um 19-18, og dómaraparið hevði júst til-lutað teimum eitt brotskast, men gylti móguleikin varð misnýttur, og ístaðin kundi Neistin í kontraálopi skjóta seg upp á javnt.

Seinastu lötuna av dystinum, fekk Neistin tvey mál afturat, meðan Stjørnan einki fekk, og tískil kundu neistakvinnurnar fegnast um tvey sera kærkomin stig, meðan klaksvíksgenturnar spentar bíðaðu eftir úrslitinum úr Vestmanna.

Spennandi silvurdystur

Sum vera man var rómurin øgiligur, tá tað frættist, at Kyndil hevði javnað í seinastu sekundunum, tí hjálpin frá Kyndli var nóg mikið til tess, at Stjørnan nú hevur tryggjað sær meistaraheitið. Eitt meistaraheitið, sum tær alt árið hava verið heitir favorittar til at vinna. Gjøgnum alt árið hava tær prógva, at tær mugu roknaast sum besta kvinnulið í landinum, men sunnudagin hjálpti hetta tó lítið.

At Neistin fekk tvey stig burtur úr hesum dystinum, merkir allarhelst, at tær í hvussu so er megna at

tryggja sær heiðursmerki. Í øllum førum tykist tað soleiðis, at Kyndil við javnleikinum misti sín móguleika í silvurstríðnum, og so verður tað eitt mál millum og VÍF, hvussu býti av málminum skal verða. Allar helst fellur avgerðin um hetta ikki fyrr enn í seinasta dystinum, tá júst hesi bæði liðini hittast í Vestmanna, so heilt uttan spenn-ing verður kappingarárið ikki, hóast Føroyameistarin hjá kvinnunum longu er funnin.

Dysturin í tølum

Málskjóttar: Neistin: Katrin á Neystabø 5 (1), Inga F. Danberg 5, Ileana Manolescu 4, Susan Brockie 4, Gunnley Berg 2, Marjun Jógvansdóttir
Stjørnan: Joan M. Joensen 6, Vesna Tomajek 4 (2), Andrijana Milodanovic 4, Anna K. Samson 2, Simona Hansen 2, Annika Ljósstein 1 (1)
Brotskøst: Neistin 3, Stjørnan 4
Útvisingar: Neistin 4, Stjørnan 1
Dómarar úr Tjaldur: Kári Hansen og Dánial Hansen



Kyndil megnaði í seinastu løtu at fáa javnleik móti Víf, men eftir øllum at døma er hetta ikki nóg mikið til at tryggja teimum eitt heiðursmerkjapláss hetta kappingarárið

Mynd: Álvur Haraldsen

VÍF heldur fast um silvurvónirnar

Kyndil megnaði í evstu løtu at fáa javnleik móti vestmenningum, tá kvinnuliðini hjá hesum feløgum hittust sunnudagin, men allarhelst var javnleikur ov lítið hjá Kyndli, sum nú man hava mist allar vónir um heiðursmerki

JÁKUP MØRK

VÍF-Kyndil 21-21 (9-11)

At Vestmanna er hondbóltsbygd burturav, man ikki vera nøkur loyna. Uppgerðirnar millum lokalu hetjurnar og arvafiggindarnar úr Havn eru at rokna sum klassikarar í føroyskum hondbólti, og við árunum eru mong heiðursmerki førd til húsa, tá ungdomurin í bygdini hevur roynt síni kynstur.

Aloftast eru hesi heiðursmerki fingin til hólðar hjá monnunum, men seinastu tvey árin, hava kvinnurnar í bygdini prógva, at tær eisini eru fýrar fyrri at vinna sær heiðursmerki.

Undanfarna ár vunnu tær steypakappingina, og hetta árið hava tær verið við til mynda toppin í føroysku kappingini. Uppi á ovastu rók hava tær tó ongantíð verið, men alt árið hava tær roynt seg í stríðnum um silvurmerkini. Sunnudagin kom so Kyndil á vitjan, og hóast føroyameistararnir undan dystinum vóru á fjórða plássi í kappingini, so var munurin ikki stórri enn so, at tær við einum sigri á VÍF kundu gerast ájavnar VÍF í stigum.

Kyndil byrjaði betri

Hinar trýjarði betri sum hava verið millum liðini hetta kappingarárið, hevur tað hvørja ferð verið Kyndil, sum hevur fingið stigini til hólðar, og fyrstu lötuna sunnudagin var eisini líkt til, at hetta fór at endurtaka.

Tá fyrri hálvleikur var

hálvrúnnin, høvdu genturnar í grøna búnanum skora seks ferðir, meðan tað bert hevði eydnast VÍF at fáa tað eina málið.

VÍF menti seg tó nakað seinna helmingin av hálvleikinum, og tær megnaðu eisini at koma ájavnar kyndilsliðnum. Kyndil svaraði tó aftur seinastu lötun, og kundu tær tískil fara til hálvleiks við eina tvey mála leiðslu.

VÍF hevði móguleikan

Seinna umfarið var tað heimaliðið, sum fekk betru byrjanina, og eftir lítvari løtu høvdu tær tikið seg fram um kyndilsliðið.

Tí kom tað sera illa við, at tvey dhapp innan stutt tíðarbil gjørdi, at tveir av stuðulsleikarunum á liðnum bráðliga ikki vóru á vøllinum. Fyrst kom Marjun Poulsen heldur illa fyrri í einum kyndilsálopið, soleiðis at neyðugt varð at flyta Randi Kúrborg í málið. Beint eftir hetta varð Ioana Rápa óheppin, tá hon beklæði, eftir at hon hevði langa eitt skot í kyndils málið.

Tað hevur fyrr víst seg, at VÍF í sera stóran mun, noyðist at líta á leikandi venjaran, og nú hon ikki var á vøllinum, fekk Kyndil aftur tikið um dystin.

Heilt álvarsom mundu óhappini hjá teimum báðum ikki vera, tí seinastu tíggu minuttirnar av dystinum, var Ioana aftur á vøllinum, og hóast hon nú varð mansvard, so megnaði hon kortini at gera nakað um seg. Try mál á rað syrgdu fyrri, at VÍF aftur var á odda, men Kyndil megnaði tó enn eina

ferð at svara aftur.

Ioana legði tó enn einaferð VÍF fram um, tá hon sendi eitt brotskast í netið, og tá Kyndil so misnýtti brotskast, tá hálvur minuttur var eftir, mundu tær flestu halda, at nú var alt avgjørt. Í eina seinastu roynd at fáa nakað burtur úr dystinum, fóru kyndilskvinnurnar út á vøllin eftir VÍF gentunum. Úrslitið av hesum gjørdist, at Signhild bráðliga varð spæld púra leys, soleiðis at hon kundi avgera dystin.

Tað mundi í hvussu so er vera ætlanin, men soleiðis skuldi ikki verða. Marita bjargaði nevnliga skotroyndini frá Signhild, og við eini langari sending, varð Palma leikt frí í hinum endanum, og hon sveik ikki álitið, men javnaði við seinasta skotinum í dystinum.

Kyndilskvinnurnar fegnast sjálvsgast um seinasta málið, og har við annað stigið, gleðin mundi verða nakað skerd av, at Ann Hansen varð borin av vøllinum stutt fyrri dystarlok, tá hon var óheppin og meiddi sær knæið í álopsroynd.

Kyndil úti

Eftir dystin vóru vestmannagenturnar, sum vera man, vónbrotnar um, at stigini soleiðis gloppu teimum av hondum í seinastu løtu, og vónbrotið mundi ikki gerast minni, tá tað frættist, at Stjørnan óvæntað hevði tapt móti Neistanum í Havn. Ikki tí, Stjørnan hevði nokk verið føroyameistari hóast alt, men í silvurstríðnum eru tað nú bert Neistin, sum kann hótta VÍF, og her kann mista stigið fáa av-

gerandi týðning.

Týsdagin skal VÍF á heimavølli royna seg móti nýklæktu føroyameistarunum úr Klaksvík, áðrenn tær í teimum báðum seinastu dystunum skulu hitta ávíkavist VB og Neistan. Tríggar harðir dystir, sum koma at avgera, hvussu heiðursmerkini skulu bítast.

Fyri Kyndil merkti javnleikurin, at tær eftir øllum at døma enda á fjórða plássinum. Allar helst ikki nøkur nøktandi stóða, men hinvegin hava tær ikki verið nóg støðugar í spæli sínum, og serliga uppperðirnar móti grannunum úr Neistanum, hava kostað teimum dyrt.

Heilt tómhentar verða tær tó ikki í ár, tí tær hava hóast alt vunnið steypakappingina, og harvið tryggjað sær móguleikan fyri europeiskari luttøku komandi ár.

Dysturin í tølum

Málskjóttar: VÍF: Ioana Rápa 9 (2), Signhild Petersen 5, Nicolina Eyðbjørnsdóttir 3, Eydna Johannesen 2, Frida Marjunardóttir 1, Jacklin Durhuus 1
Kyndil: Ann Hansen 8 (2), Jórur Ludvig 6, Lotte Sørensen 5 (2), Anya Midjord 1, Palma Petersen 1
Brotskøst: VÍF 4, Kyndil 8
Útvisingar: VÍF 2, Kyndil 1
Dómarar úr Neistanum: Hjalmar Petersen og Kristin Johansen

Stóð nógv á

Neistin vann ein trivaligan sigur móti kollfirðingum sunnudagin, men fyrstu 50 minuttirnar av dystinum høvdu kollfirðingar gott tak á oddaliðnum

JÁKUP MØRK

Neistin-KÍF 34-24 (15-15)

Einki er at taka seg aftur í, at Neistmenninir vóru stórfavorittar at vinna dystin móti kollfirðingum sunnudagin. Í endaspælinum hevur Neistin vunnið allar dystirnar higartil, og hóast kollfirðingar hava vunnið seg úr botninum í sama tíðarskeiði, so munaði hetta helst lítið móti neistaliðnum, sum hevur sett kóst móti FM-heitinum, sum teir ikki hava vunnið síðani 1978.

Gekk javnt

Tá dysturin byrjaði, var tað tó als ikki so sjónligt, hvat av hesum liðum var partur í oddastríðnum.

Kollfirðingar spældu nevnliga fult upp við Neistan, og hetta var ikki orsakað av, at Neistamenn ikki tóku uppgávuna í nóg stórum álvara.

Sera javnt gekk á allan fyrsta hálvleikin, og liðini bæði skiftust um at hava leiðsluna.

Eftir ein javnan fyrri hálvleik, helt gongdin so at siga fram seinna umfarið. Neistin fekk tó vunnið sær eina lítla yvirvág, men einki er at ivast í, viðhaldsfólkini hjá Neistanum ikki kendu seg heilt trygg við stóðuna. Kollfirðingar stríddust av fullum huga alla tíðina, og hóast heimaliðið kanska hevði teir flestu móguleikararnar, so var sera trupult at fáa bóltin fram við landslidsmálverjanum hjá KÍF.

Hetta broyttist tó fullkomuliga, tá einir átta minuttir vóru eftir at leika. Petur Martin Johansen, sum hevði leikt ein frálíkan dyst fyrri kollfirðingar togaði í armin hjá Heini Joensen, tá hesin var um at sleppa leysur, og so varð ostaskorpan

havd á lofti.

Seinastu lötuna finga havnamenninir sjei mál á rað, soleiðist at talan at enda gjørdist um ein sigur, sum á pappírnum var tryggari enn í veruleikanum.

Hava veikleikar

Neistin hevur sostatt framhaldandi fult stígatal fyrri endaspælið, nú teimum restar tríggar dystir, og um teir eisini fáa fulla úrtøku úr hesum, er stríðið vunnið.

Kollfirðingar avdúkaðu tó, at neistaliðið hevur sínar veiku síður, og einki er at ivast í, at bæði strandingar og vestmenningar fara at royna at gera tað sama.

Kollfirðingar hava lítið annað enn æruna at spæla um seinastu dystirnar, men uttan iva er tað ein dyggur smeitur fyrri teir, at teir mugu vera Petur Martin Johansen fyrri uttan, tá teir komandi sunnudag aftur skulu til Havnar, har teir skulu royna seg móti hoyvíkingum.

Dysturin í tølum

Málskjóttar: Neistin: Áki Olsen 8, Heini Joensen 7 (3), Elmar Ósá 6, Kári Mortensen 5, Áki Mørk 4, Jákup Sverri Kass 2, Finnur Hansson 1, Rani Slættnes 1
KÍF: Petur Martin Johansen 8 (3), Jákup Dam 4, Petur Martin Poulsen 4 (1), Eddie Joensen 3, Jón-álvar Johannesen 2, Per Joensen 1, Finn H. Johannesen 1, Vagnur Johannesen 1
Brotskøst: Neistin 4, KÍF 4
Útvisingar: Neistin 3, KÍF 2
Diskvalifikatión: KÍF 1 (beinleiðis reytt)
Dómarar úr Tjaldur: Kári Hansen og Dánial Hansen

